

Dhanalakshmi Stotram

śrīdhanadā uvāca |
dēvī dēvamupāgamyā nīlakaṇṭhaṁ mama priyam |
kṛpayā pārvatī prāha śaṅkaraṁ karuṇākaram || 1 ||

śrīdēvyuvāca |
brūhi vallabha sādḥūnām daridrāṇām kuṭumbinām |
daridrādanāpāyamañjasaiva dhanapradam || 2 ||

śrīśiva uvāca |
pūjayan pārvatīvākyamidamāha mahēśvaraḥ |
ucitaṁ jagadambāsi tava bhūtānukampayā || 3 ||

sa sītaṁ sānujaṁ rāmaṁ sāñjanēyaṁ sahānugam |
praṇāmya paramānandaṁ vakṣyē:’haṁ
stōtramuttamam || 4 ||

dhanadaṁ śraddhadhānānām sadyaḥ
sulabhakārakam |
yōgakṣēmakaram satyaṁ satyamēva vacō mama || 5
||

paṭhantaḥ pāṭhayantō:’pi brāhmaṇairāstikōttamaiḥ |
dhanalābhō bhavēdāśu nāsamēti daridratā || 6 ||

bhūbhavāṁśabhavāṁ bhūtyai bhaktikalpalatām
śubhām |
prārthayēttām yathākāmaṁ kāmadhēnusvarūpiṇim
|| 7 ||

dhanadē dhanadē dēvi dānaśīlē dayākarē |
[dharmadē]
tvaṁ prasīda mahēśāni yadarthaṁ
prārthayāmyaham || 8 ||

dharā:’marapriyē puṇyē dhanyē dhanadapūjitē |
sudhanaṁ dhārmikē dēhi yajamānāya satvaram || 9
||

ramyē rudrapriyē rūpē rāmarūpē ratipriyē |
śikhīsakhamanōmūrtē prasīda praṇatē mayi || 10 ||

āraktacaraṇāmbhōjē siddhisarvārthadāyikē |
divyāambaradharē divyē divyamālyānuśōbhītē || 11 ||

samastaguṇasampannē sarvalakṣaṇalakṣitē |
śaraccandramukhē nīlē nīlanīrajalōcanē || 12 ||

cañcarīka camū cāru śrīhāra kuṭilālakē |
mattē bhagavatī mātaḥ kalakaṇṭharavāmṛtē || 13 ||

hāsā:’valōkanairdivyairbhaktacintāpahārikē |
rūpa lāvaṇya tārūṇya kārūṇya guṇabhājanē || 14 ||

kvaṇatkaṅkaṇamañjīrē lasallilākarāmbujē |
rudraprakāśītē tattvē dharmādhārē dharālayē || 15 ||

prayaccha yajamānāya dhanam
dharmaikasādhanam |
māstvam mē:vilambēna diśasva jagadam

kṛpayā karuṇāgārē prārthitam kuru mē śubhē |
vasudhē vasudhārūpē vasuvāsavavanditē || 17 ||

dhanadē yajamānāya varadē varadā bhava |
brahmaṇyairbrāhmaṇaiḥ pūjyē pārvatīśivaśaṅkarē ||
18 ||

stōtram daridratāvyaḍhiśamanam sudhanapradam |
śrīkarē śaṅkarē śrīdē prasīda mayi kiṅkarē || 19 ||

pārvatīsaprasādēna surēśakiṅkarēritam |
śraddhayā yē paṭhiṣyanti pāṭhayiṣyanti bhaktiḥ ||
20 ||

sahasramayutam lakṣam dhanalābhō
bhavēddhruvam |
dhanadāya namastubhyaṁ nidhipadmādhīpāya ca |
bhavantu tvatprasādānmē
dhanadhānyādisampadaḥ || 21 ||

iti śrī dhanalakṣmī stōtram |